## ॥तैत्तिरीय आरण्यकम्॥

॥द्वितीयः प्रश्नः॥

ॐ नमो ब्रह्मणे नमों अस्त्वग्नये नमंः पृथिव्यै नम् ओषंधीभ्यः। नमों वाचे नमों वाचस्पतंये नमो विष्णंवे बृह्ते करोमि॥ ॐ शान्तिः शान्तिः शान्तिः॥

सह वै देवानां चासुराणां च युज्ञौ प्रतंतावास्तां वय इस्वर्गं लोकमें प्यामो वयमें प्याम इति तेऽसुंराः सन्नह्य सहंसैवाचंरन् ब्रह्मचर्यंण तपंसैव देवास्तेऽसंरा अमुह्य इस्ते न प्राजान इस्ते पर्रा ऽभवन्ते न स्वर्ग लोकमायन् प्रसृतेन वै यज्ञेनं देवाः स्वर्गं लोकमायन्न प्रसृतेनासुरान् पराभावयन् प्रसृतो ह वै यंज्ञोपवीतिनों यज्ञोऽप्रंसृतोऽनुंपवीतिनो यत्किं च ब्राह्मणो यंज्ञोपवीत्यधीते यजंत एव तत्तरमाँ द्यज्ञोपवीत्येवाधीयीत याजये द्यजेत वा यज्ञस्य प्रसृत्या अजिनं वासों वा दक्षिणत उपवीय दक्षिणं बाहमुद्धरतेऽवं धत्ते सव्यमितिं यज्ञोपवीतमेतदेव विपंरीतं प्राचीनावीत १ संवीतं मानुषम्॥१॥

[ } ]

रक्षा रेसि ह वां पुरोऽनुवाके तपोग्रंमतिष्ठन्त तान् प्रजापंतिर्वरेणोपामंत्रयत तानि वरंमवृणीताऽऽदित्यो नो योद्धा इति तान् प्रजापंतिरब्रवीद्योधंयध्वमिति तस्मादुत्तिष्ठन्तु ह वा तानि रक्षा ईस्यादित्यं योधयन्ति यावंदस्तमन्वंगात्तानिं ह वा एतानि रक्षा रेसि गायत्रिया-ऽभिमन्नितेनाम्भंसा शाम्यन्ति तदुं ह वा एते ब्रह्मवादिनः पूर्वाभिमुखाः सुन्ध्यायां गायत्रियाऽभिमन्निता आपं ऊर्ध्वं विक्षिपन्ति ता एता आपों वुज्रीभूत्वा तानि रक्षा रेसि मन्देहारूणे द्वीपे प्रक्षिपन्ति यत्प्रदक्षिणं प्रक्रमन्ति तेनं पाप्मानुम् अवधून्वन्त्युद्यन्तंमस्तं यन्तंम् आदित्यमंभिध्यायन् कुर्वन् ब्राँह्मणो विद्वान्त्सकलं भद्रमंश्रुतेऽसावांदित्यो ब्रह्मेति बुह्मैव सन् ब्रह्माप्येति य एवं वेदं॥२॥

यद्देवा देवहेळेनं देवांसश्चकृमा वयम्। आदित्यास्तस्मांन्मा मुश्चत्त्र्तस्यतेन मामित। देवां जीवनकाम्या यद्घाचाऽनृंत-मूदिम। तस्मांन्न इह मुश्चत् विश्वं देवाः स्जोषंसः। ऋतेनं द्यावापृथिवी ऋतेन त्व॰ संरस्वति। कृतान्नंः पाह्येनंसो यत्किं चानृंतमूदिम। इन्द्राग्नी मित्रावरुंणौ सोमों धाता बृह्स्पतिः। ते नों मुश्चन्त्वेनंसो यदन्यकृतमारिम। सजात्रश्रसादुत जामिश १ साज्यायंसः श १ सांदुत वा कनीयसः। अनांपृष्टं देवकृतं यदेनस्तस्मात् त्वमस्माञ्जातवेदो मुमुग्धि॥३॥ यद्वाचा यन्मनंसा बाहुभ्यांमूरुभ्यांमष्ठीवन्द्या १ शिश्नेर्यदर्नृतं चकुमा वयम्। अग्निर्मा तस्मादेनंसो गार्हंपत्यः प्रम्ंश्चत् चकृम यानिं दुष्कृता। येनं त्रितो अंर्णवान्निंबंभूव येन सूर्यं तमसो निर्मुमोचं। येनेन्द्रो विश्वा अजंहादरांती्स्तेनाहं ज्योतिषा ज्योतिरानशान आक्षि। यत्कुसीदमप्रतीत्तं मयेह येनं युमस्यं निधिना चरांमि। एतत्तदंग्ने अनृणो भंवामि जीवंन्नेव प्रति तत्ते दधामि। यन्मयिं माता यदां पिपेष यद्न्तरिक्षं यदाशसातिं कामामि त्रिते देवा दिवि जाता यदापं इमं में वरुण तत्त्वां यामि त्वं नों अग्ने स त्वं नों अग्ने त्वमंग्ने अयासिं॥४॥

यददीं व्यत्रृणमृहं बुभूवादित्सन्वा सञ्जगर् जनेंभ्यः। अग्निर्मा तस्मादिन्द्रेश्च संविदानौ प्रमुश्चताम्। यद्धस्तांभ्यां चकर् किल्बिषाण्यक्षाणां वृग्नुमुप्जिन्नंमानः। उ्ग्नं पृश्या चं राष्ट्रभृच् तान्यंप्सरसावनुंदत्तामृणानिं। उग्नं पृश्ये राष्ट्रंभृत्किल्बिषाणि यदक्षवृत्तमनुंदत्तमेतत्। नेन्नं ऋणानृणव इत्संमानो युमस्यं लोके अधिरज्जुरायं। अवं ते हेळ उद्त्रमिमं में वरुण तत्त्वां यामि त्वं नों अग्ने स त्वं नो अग्ने। सङ्कंसुको विकुंसुको निर्ऋथो यश्चं निस्वनः। तेऽ(१)स्मद्यक्ष्ममनांगसो दूरादूरमंचीचतम्। निर्यक्ष्ममचीचते कुत्यां निर्ऋतिं च। तेन् योऽ(१)स्मत्समृंच्छातै तमंस्मै प्रसुवामसि। दुःश्रूसानुश्रूसाभ्यां घणेनानुघणेनं च। तेनान्योऽ(१)स्मत्समृच्छाते तमस्मे प्रसुवामसि। सं वर्चसा पर्यसा सन्तनूभिरगंन्महि मनसा स॰ शिवेनं। त्वष्टां नो अत्र विदंधातु रायोऽनुंमार्षु तन्वो(१) यद्विलिष्टम्॥५॥

आयुंष्टे विश्वतों दधद्यम्ग्निर्वरैण्यः। पुनंस्ते प्राण आयांति परायक्ष्मरं सुवामि ते। आयुर्दा अग्ने ह्विषों जुषाणो घृतप्रंतीको घृतयोंनिरेधि। घृतं पीत्वा मधु चारु गव्यं पितेवं पुत्रम्भिरंक्षतादिमम्। इममंग्न आयुंषे वर्चसे कृधि तिग्ममोजों वरुण सर्शिशाधि। मातेवाँस्मा अदिते शर्म यच्छ विश्वं देवा जरंदष्टिर्यथाऽसंत्। अग्न आयूर्षेष पवस्

आ सुवोर्जुमिषं च नः। आरे बांधस्व दुच्छुनांम्। अग्ने पर्वस्व स्वपां असमे वर्चः सुवीर्यम्। दर्धद्वयिं मिय पोषम्॥६॥ अग्निर्ऋषिः पर्वमानः पार्श्वजन्यः पुरोहितः। तमीमहे महागयम्। अग्ने जातान्प्रणुंदा नः सपत्नान्प्रत्यजांताञ्चातवेदो नुदस्व। अस्मे दींदिहि सुमना अहंळञ्छर्मन्ते स्याम त्रिवरूथ उद्भौ। सहंसा जातान्प्रणुंदा नः सपत्नान्प्रत्यजांताञ्चातवेदो नुदस्व। अधि नो ब्रूहि सुमनस्यमानो वय स्याम प्रणुंदा नः सपत्नान्। अग्ने यो नोऽभितो जनो वृको वारो जिघा ५ सित। ता इस्त्वं वृत्रहं जिह वस्वस्मभ्यमार्भर। अग्ने यो नोंऽभिदासंति समानो यश्च निष्ट्यंः। तं वय समिधं कृत्वा तुभ्यंमग्नेऽपिं दध्मसि॥७॥

यो नः शपादशंपतो यश्चं नः शपंतः शपात। उषाश्च तस्मैं निम्नुक सर्वं पाप समूहताम्। यो नंः सपत्नो यो रणो मर्तोऽभिदासंति देवाः। इध्मस्येव प्रक्षायंतो मा तस्योच्छेषि किं चन। यो मां द्वेष्टिं जातवेदो यं चाहं द्वेष्मि यश्च माम्। सर्वा इस्तानंश्चे सन्दंह या श्वाहं द्वेष्मि ये च माम्। यो अस्मभ्यंमरातीयाद्यश्चं नो द्वेषंते जनंः। निन्दाद्यो अस्मान्दिप्सांच् सर्वाङ्क्तान्मंष्म् षा कुरु। सर्शितं मे ब्रह्म सर्शितं वीर्या(१)म्बलम्। सर्शितं क्षत्रं में जिष्णु यस्याहमस्मि पुरोहितः। उदेषां बाहू अतिरमुद्धर्चो अथो बलम्। क्षिणोमि ब्रह्मणाऽमित्रानुन्नंयामि स्वा(१)म् अहम्। पुनर्मनः पुनरायुंर्म् आगात्पुनश्चक्षुः पुनः श्रोत्रं म् आगात्पुनंः प्राणः पुनराकूंतं म् आगात्पुनश्चित्तं पुनराधीतं म् आगात्। वैश्वानरो मेऽदंब्यस्तनूपा अवंबाधतां दुरितानि विश्वा॥८॥

वैश्वान्तराय प्रतिवेदयामो यदीनृण संङ्गरो देवतांस्। स एतान्पाशांन् प्रमुचन् प्रवेद स नो मुश्चातु दुरितादव्द्यात्। वैश्वान्तरः पवयान्नः प्वित्रैर्यत्संङ्गरम्भिधावांम्याशाम्। अनोजान्नमनंसा याचंमानो यदत्रैनो अव तत्स्वामि। अमी ये सुभगे दिवि विचृतौ नाम तारंके। प्रेहामृतंस्य यच्छतामेतद्वंद्वक्रमोचंनम्। विजिहीर्ष्व लोकान्कृंधि बन्धान्मुंश्चासि बद्धंकम्। योनेरिव प्रच्युंतो गर्भः सर्वांन् प्रथो अनुष्व। स प्रजानन्प्रतिगृभ्णीत विद्वान्प्रजापंतिः प्रथम्जा ऋतस्यं। अस्माभिर्द्त्तं ज्ञरसंः प्रस्तादिष्ठंन्तं तन्तुंमनुसश्चरेम॥९॥ तृतं तन्तुमन्वेके अनु सश्चरिन्त् येषां दत्तं पित्र्यमायंनवत्। अबुन्ध्वेके दर्दतः प्रयच्छाद्दातुं चेच्छुक्रवार्सः स्वर्ग एषाम्। आरंभेथामनु सर्रंभेथार समानं पन्थांमवथो घृतेनं। यद्वां पूर्तं परिविष्टुं यदुग्नौ तस्मै गोत्रायेह जायांपती स रिभेथाम्। यदन्तरिक्षं पृथिवीमुत द्यां यन्मातरं पितरं वा जिहि श्सिम। अग्निर्मा तस्मादेनंसो गार्हंपत्य उन्नों नेषद्दुरिता यानिं चकुम। भूमिंर्माताऽदिंतिनीं जनित्रं भ्राताऽन्तरिंक्षम्भिशंस्त एनः। द्यौर्नः पिता पितृयाच्छं भेवासि जामि मित्वा मा विवित्सि लोकात्। यत्रं सुहार्दः सुकृतो मदंन्ते विहाय रोगं तुन्वा(१) इ स्वायाम्। अस्त्रोणाङ्गेरह्नंताः स्वर्गे तत्रं पश्येम पितरं च पुत्रम्। यदन्नमद्यमृतेन देवा दास्यन्नदास्यन्नुत वा करिष्यन्। यद्देवानां चक्षुष्यागो अस्ति यदेव किं चं प्रतिजग्राहम्भिर्मा तस्मादनृणं कृणोतु। यदन्रमिद्री बहुधा विरूपं वासो हिरंण्यमुत गामुजामविम्। यद्देवानां चक्षुष्यागो अस्ति यदेव किं चे प्रतिजग्राहम्गिर्मा तस्मोदनुणं कृणोतु। यन्मयां मनसा वाचा कृत्मेनः कदाचन। सर्वस्मांत्तस्मांन्मेळिंतो मोग्धि त्वर हि वेत्थं यथातथम्॥१०॥

६၂

वातंरशना हु वा ऋषंयः श्रमुणा ऊर्ध्वमंन्थिनो बंभू बुस्तानृषंयो ऽर्थमां यु इस्ते निलायं मचर् इस्ते ऽनुंप्रविशुः कूश्माण्डानि ता इस्तेष्वन्वंविन्दञ्छूद्धयां च तपंसा च तानृषंयोऽब्रुवन्कथा निलायं चरथेति त ऋषींनब्रुवृन्नमों वोऽस्तु भगवन्तोऽस्मिन्धांमि केन वः सपर्यामेति तानृषंयोऽब्रुवन्पवित्रं नो ब्रूत् येनारेपसं स्यामेति त एतानि सूक्तान्यंपश्यन् यद्देवा देवहेळेनुं यददीव्यन्नुणमुहं बभूवाऽऽयुंष्टे विश्वतों दधदित्येतैराज्यं जुहुत वैश्वानुराय प्रतिवेदयाम इत्युपंतिष्ठत यदंर्वाचीनमेनों भ्रूणहत्याया-स्तरमान्मोक्ष्यध्व इति त एतैरंजुहवुस्तेऽरेपसों-ऽभवन्कर्मादिष्वेतैर्जुह्रयात्पूतो देवलोकान्त्समंश्रुते॥११॥

कूश्माण्डैर्जुहुयाद्योऽपूंत इव मन्येंत यथाँ स्तेनो यथाँ भ्रणहैवमेष भवति योऽयोनौ रेतः सिश्चति यदंर्वाचीनमेनौं

भ्रूणहृत्यायास्तस्मान्मुच्यते यावदेनो दीक्षामुपैति दीक्षित

एतैः संतति जुंहोति संवत्सरं दींक्षितो भंवति संवत्सरादेवाऽऽत्मानं पुनीते मासं दीक्षितो भेवति यो मासः स संवत्सरः संवत्सरादेवाऽऽत्मानं पुनीते चतुंर्वि शाति श्राती रात्रींदीक्षितो भंवति चतुंर्वि शातिरर्धमासाः संवत्सरः संवत्सरादेवाऽऽत्मानं पुनीते द्वादंश रात्रींदीक्षितो भंवति द्वादंश मासाः संवत्सरः संवत्सरादेवाऽऽत्मानं पुनीते षड्रात्रींदीक्षितो भंवति षड्वा ऋतवंः संवत्सरः संवत्सरादेवाऽऽत्मानं पुनीते तिस्रो रात्रींदीिक्षेतो भवति त्रिपदां गायत्री गांयत्रिया एवाऽऽत्मानं पुनीते न मा र समंश्रीयात्र स्त्रियमुपेयात्रोपर्यासीत जुर्गुप्सेतानृंतात्पयौ ब्राह्मणस्यं व्रतं यंवाग् राजन्यंस्यामिक्षा वैश्यस्याथीं सौम्येप्यंध्वर एतद्वतं ब्रूयाद्यदि मन्येतोपदस्यामीत्योदनं धानाः सक्तुं घृतमित्यनुंव्रतयेदात्मनोऽनुंपदासाय॥१२॥

अजान् हु वै पृश्नी ईस्तप्स्यमानान् ब्रह्मं स्वयम्भवंभ्यानंर्ष्त ऋषंयोऽभवन्तद्दषींणामृषित्वं तां देवतामुपातिष्ठन्त यज्ञकांमास्त एतं ब्रह्मयज्ञमंपश्यन्तमाहंरन्तेनांयजन्त यद्योऽध्यगीषत् ताः पर्यआहुतयो देवानांमभवन् यद्यजू ५िष घृताहुंतयो यत्सामांनि सोमांहुतयो यदर्थवाङ्गिरसो मध्वाहुतयो यद्वाह्मणानीतिहासान् पुराणानि कल्पान्गाथा नाराशुर्सीर्मेदाहुतयों देवानांमभवन्ताभिः क्षुधं पाप्मानुम-पौघ्रत्रपहतपाप्मानो देवाः स्वर्गं लोकमायन् ब्रह्मणुः सायुंज्यमृषंयोऽगच्छन्॥१३॥

पश्च वा एते मंहायज्ञाः संतति प्रतायन्ते सतति सन्तिष्ठन्ते

देवयज्ञः पितृयज्ञो भूतयज्ञो मनुष्ययज्ञो ब्रह्मयज्ञ इति यद्ग्रौ जुहोत्यपि समिधं तद्देवयुज्ञः सन्तिष्ठते यत्पितृभ्यः स्वधा करोत्यप्यपस्तित्पंतृयज्ञः सन्तिष्ठते यद्भूतेभ्यो बिलि १ हरंति तद्भूतयज्ञः सन्तिष्ठते यद्ग्राह्मणेभ्योऽत्रं ददांति तन्मंनुष्ययज्ञः सन्तिष्ठते यत्स्वाध्यायमधीयीतैकांमप्यृचं यजुः सामं वा तद्भंह्मयज्ञः सन्तिष्ठते यदचोऽधीते पर्यसः कूल्यां अस्य पितृन्त्स्वधा अभिवंहन्ति यद्यजू ईषि घृतस्यं कूल्या यत्सामांनि सोमं एभ्यः पवते यदर्थवाङ्गिरसो मधोः कूल्या यद्वाँह्मणानीतिहासान् पुंराणानि कल्पान्गाथां नाराश १ सीर्मे दंसः कूल्यां अस्य पितृन्त्स्वधा अभिवंहन्ति यद्द्योऽधींते पयंआहुतिभिरेव तद्देवा इस्तंपयित यद्यजू हिष् घृताहुंतिभिर्यत्सामांनि सोमांहुतिभिर्यदर्थवाङ्गिरसो मध्वां-हुतिभिर्यद्वांह्मणानीतिहासान् पुराणानि कल्पान्गाथां नाराश्र सीर्मेदाहुतिभिरेव तद्देवा इस्तंपयित त एनं तृप्ता आयुंषा तेजंसा वर्चसा श्रिया यशंसा ब्रह्मवर्चसेनान्नाद्येन च तर्पयन्ति॥१४॥

१०]

ब्रह्मयज्ञेनं यक्ष्यमाणः प्राच्यां दिशि ग्रामादछंदिर्दर्श उदींच्यां प्रागुदीच्यां वोदितं आदित्ये दंक्षिणत उंपवीयोपविश्य हस्तांववनिज्य त्रिराचांमेद्धिः पंरिमृज्यं सकृदुंपस्पृश्य शिरश्रक्षुंषी नासिंके श्रोत्रे हृदंयमालभ्य यत्रिराचामंति तेन ऋचंः प्रीणाति यद्दिः पंरिमृजंति तेन यजू रेषि यत्सकृदुंपस्पृशंति तेन सामांनि यत्सव्यं पाणिं पादौ प्रोक्षति यच्छिरश्चक्षुंषी नासिके श्रोत्रे हृदंयमालभंते तेनाथंर्वाङ्गिरसौं ब्राह्मणानीतिहासान् पुंराणानि कल्पान्गाथां नाराश १ सी: प्रीणाति दर्भाणां मृहदुंपुस्तीर्योपस्थं कृत्वा प्राङासीनः स्वाध्यायमधीयीतापां वा एष ओषधीना र रसो यह्रमीः सर्गसमेव ब्रह्मं कुरुते दक्षिणोत्तरौ पाणी पादौ कृत्वा सप्वित्रावोमिति प्रतिपद्यत एतद्वै यजुंस्त्रयीं विद्यां प्रत्येषा वागेतत्पर्ममक्षरं तदेतह्चाऽभ्यंक्तमृचो अक्षरे पर्मे व्योम्न् यस्मिन्देवा अधि विश्वं निषेदुर्यस्तन्न वेद किमृचा कंरिष्यिति य इत्तद्विदुस्त इमे समांसत् इति त्रीनेव प्रायंङ्कः भूर्भवः स्वंरित्यांहैतद्वै वाचः सत्यं यदेव वाचः सत्यं तत्प्रायुङ्कार्थं सावित्रीं गांयत्रीं त्रिरन्वांह पच्छौंऽर्धर्चशोऽनवान सिवता श्रियंः प्रसविता श्रियंमेवाऽऽप्रोत्यथौं प्रज्ञातंयेव प्रतिपदा छन्दा सि प्रतिपद्यते॥१५॥

११]

ग्रामे मनंसा स्वाध्यायमधीयीत दिवा नक्तं वेति हं स्माऽऽह शौच आँह्रेय उतारंण्येऽबलं उत वाचोत तिष्ठं न्तुत व्रजं न्तुताऽऽसीन उत शयां नोऽधीयीतैव स्वाध्यायं तपंस्वी पुण्यो भवति य पुवं विद्वान्तस्वाध्यायमधीते नमो ब्रह्मणे नमो अस्त्वग्रये नमः पृथिव्यै नम् ओषंधीभ्यः। नमो वाचे नमो वाचस्पतंये नमो विष्णंवे बृह्ते कंरोमि॥१६॥

मध्यन्दिने प्रबल्मधीयीतासौ खलु वावेष आंदित्यो यद्वाँह्मणस्तस्मात्तर्हि तेऽक्ष्णिष्ठं तपित् तदेषाऽभ्यंक्ता। चित्रं देवानामुदंगादनींकं चक्षुंर्मित्रस्य वर्रुणस्याग्नेः। आऽप्रा द्यावांपृथिवी अन्तरिक्ष्ण् सूर्यं आत्मा जगंतस्तस्थुष्श्चेति स वा एष यज्ञः सद्यः प्रतायते सद्यः सन्तिष्ठते तस्य प्राक् सायमंवभृथो नमो ब्रह्मण् इति परिधानीयां त्रिरन्वांहाप उंपस्पृश्यं गृहानेति ततो यत्किं च ददांति सा दक्षिणा॥१७॥

3]

तस्य वा एतस्यं यज्ञस्य मेघों हिवधीनं विद्युद्ग्निर्वर्षः हिवः स्तंनियृत्वंषद्वारो यदंवस्फूर्जित् सोऽनुंवषद्वारो वायुरात्माऽमांवास्यां स्विष्टकृद्य एवं विद्वान्मेघे वर्षितं विद्योतंमाने स्तनयंत्यवस्फूर्जित् पर्वमाने वायावंमावास्यांयाः स्वाध्यायमधीते तपं एव तत्तंप्यते तपो हि स्वाध्याय इत्यंत्तमं नाकः रोहत्युत्तमः संमानानां भवित् यावंन्तः ह वा इमां वित्तस्यं पूर्णां ददंत्स्वर्गं लोकं जंयित् तावंन्तं लोकं जंयित् भूयाः सं चाक्ष्ययं चापं पुनर्मृत्यं जंयित् ब्रह्मंणः सायुंज्यं गच्छिति॥१८॥

तस्य वा एतस्यं यज्ञस्य द्वावंनध्यायौ यदात्माऽशुचियंद्देशः समृद्धिर्देवतानि य एवं विद्वान्मंहारात्र उषस्युदिते व्रज्ञ इस्तिष्ठन्नासीनः शयानो ऽरण्ये ग्रामे वा यावंत्तरसई स्वाध्यायमधीते सर्वां होका अयित सर्वां होका नेनृणोऽनु-सश्चरित तदेषाभ्यंक्ता। अनृणा अस्मिन्नंनृणाः परेस्मि -स्तृतीयें लोके अनृणाः स्याम। ये देवयानां उत पिंतृयाणाः सर्वान्यथो अनृणा आक्षीयमेत्यग्निं वै जातं पाप्मा जंग्राह तं देवा आहंतीभिः पाप्मानमपौघ्नन्नाहंतीनां यज्ञेनं युज्ञस्य दक्षिणाभिर्दक्षिणानां ब्राह्मणेन ब्राह्मणस्य छन्दोभिश्छन्देसाः स्वाध्यायेनापंहतपाप्मा स्वाध्यायों देवपंवित्रं वा एतत्तं योऽनूँत्सृजत्यभांगो वाचि भंवत्यभांगो नाके तदेषाऽभ्युंक्ता। यस्तित्याजं सखिविद सखांयं न तस्यं वाच्यपिं भागो अंस्ति। यदी १ शृणोत्यलक १ शृणोति न हि प्रवेदं सुकृतस्य पन्थामिति तस्मौत्स्वाध्यायोऽध्येतव्यो यं यं ऋतुमधीते तेनं तेनास्येष्टं भंवत्यग्नेर्वायोगंदित्यस्य सायुंज्यं गच्छति तदेषाऽभ्यंक्ता। ये अवांङ्त वां पुराणे वेदं विद्वा १ संम्भितों वदन्त्यादित्यमेव ते परिवदन्ति सर्वे अग्निं द्वितीयं

तृतीयंं च हश्समिति यावंतीर्वे देवतास्ताः सर्वा वेदविदिं ब्राह्मणे वंसन्ति तस्माँ द्वाह्मणेभ्यों वेदविद्यों दिवे दिवे नर्मस्कुर्यान्नाश्लीलं कीर्तयेदेता एव देवताः प्रीणाति॥१९॥

रिच्यंत इव वा एष प्रेव रिच्यते यो याजयंति प्रतिं वा गृह्णाति याजयित्वा प्रतिगृह्य वाऽनेश्वन्तिः स्वाध्यायं वेदमधीयीत त्रिरात्रं वां सावित्रीं गांयत्रीमन्वातिंरेचयति वरो दक्षिणा वरेणैव वर ई स्पृणोत्यात्मा हि वरः॥२०॥

दुहे ह वा एष छन्दा रेसि यो याजयंति स येन यज्ञऋतुनां याजयेत्सोऽरंण्यं परेत्यं शुचौ देशे स्वाध्यायमेवैनमधीयन्नासीत तस्यानशंनं दीक्षा स्थानमुंपसद सामाध्वर्युः स वा एषं यज्ञः प्राणदेक्षिणोऽनेन्तदक्षिणः समृद्धतरः॥२१॥

कृतिधावंकीणी प्रविशतिं चतुर्धेत्यां हुर्बह्मवादिनों मरुतः

प्राणैरिन्द्रं बलेन बृहस्पतिं ब्रह्मवर्चसेनाग्निमेवेतंरेण सर्वेण तस्यैतां प्रायंश्चित्तिं विदां चंकार सुदेवः काँश्यपो यो ब्रह्मचार्यविकरेदमावास्याया । रात्र्यामिश्रं प्रणीयोपसमाधाय द्विराज्यंस्योपघातंं जुहोति कामावंकीर्णोऽस्म्यवंकीर्णोऽस्मि काम् कामाय स्वाहा कामाभिद्रुग्धोऽस्म्यभिद्रुग्धोऽस्मि काम कामांयु स्वाहेत्यमृतं वा आज्यंममृतंमेवाऽऽत्मन्धंत्ते हुत्वा प्रयंताञ्ज्विः कर्वातिर्यङ्काग्निम्नियेत सं -मांऽऽसिश्चन्तु मरुतः समिन्द्रः सं बृहस्पर्तिः। सं माऽयमग्निः सिश्चत्वायुंषा च बलेन चाऽऽयुंष्मन्तं करोत मेति प्रतिं हास्मै मरुतः प्राणान्दंधित प्रतीन्द्रो बलं प्रति बृहस्पतिं ब्रह्मवर्चसं प्रत्यग्निरितरत्सर्व सर्वतनुर्भूत्वा सर्वमायुंरेति त्रिरभिमंत्रयेत त्रिषंत्या हि देवा योऽपूंत इव मन्येत स इत्थं जुंह्यादित्थमभिमंत्रयेत पुनीत एवाऽऽत्मानमायुरेवाऽऽत्मन्धंत्ते वरो दक्षिणा वरेणैव वर ई स्पृणोत्यात्मा हि वर्रः॥२२॥

भूः प्रपंद्ये भुवः प्रपंद्ये स्वः प्रपंद्ये भूभुवः स्वः प्रपंद्ये ब्रह्य

प्रपंद्ये ब्रह्मकोशं प्रपंद्येऽमृतं प्रपंद्येऽमृतकोशं प्रपंद्ये चतुर्जालं ब्रह्मकोशं यं मृत्युर्नावपश्यंति तं प्रपंद्ये देवान् प्रपंद्ये देवपुरं प्रपंद्ये परीवृतो वरीवृतो ब्रह्मणा वर्मणाऽहं तेर्जसा कश्यंपस्य यस्मै नमुस्तिच्छिरो धर्मो मूर्धानं ब्रह्मोत्तरा हर्नुर्यज्ञोऽधंरा विष्णुर्हृदेय संवत्सुरः प्रजनंनमृश्विनौ पूर्वपादांवित्रिर्मध्यं मित्रावरुणावपरपादावग्निः पुच्छंस्य प्रथमं काण्डं तत इन्द्रस्ततः प्रजापंतिरभयं चतुर्थः स वा एष दिव्यः शांकरः शिशुंमारस्त ह य एवं वेदापं पुनर्मृत्युं जंयति जयंति स्वर्गं लोकं नाध्विन प्रमीयते नाप्सु प्रमीयते नाग्नौ प्रमीयते नान्पत्यंः प्रमीयते लुघ्वान्नो भवति ध्रुवस्त्वमंसि ध्रुवस्य क्षितमिस् त्वं भूतानामधिपतिरिस् त्वं भूताना ॥ श्रेष्ठों ऽसि त्वां भूतान्युपं पर्यावंर्तन्ते नमंस्ते नमः सर्वं ते नमो नमंः शिशुकुमाराय नर्मः॥२३॥

नमः प्राच्यै दिशे याश्चं देवतां एतस्यां प्रतिवसन्त्येताभ्यंश्च नमो नमो दक्षिणायै दिशे याश्चं देवतां एतस्यां प्रतिवसन्त्येताभ्यंश्च नमो नमः प्रतींच्यै दिशे याश्चं देवतां पुतस्यां प्रतिवसन्त्येताभ्यंश्च नमो नम् उदींच्यै दिशे याश्चं देवतां पुतस्यां प्रतिवसन्त्येताभ्यंश्च नमो नमं ऊर्ध्वायं दिशे याश्चं देवतां पुतस्यां प्रतिवसन्त्येताभ्यंश्च नमो नमोऽधंराये दिशे याश्चं देवतां पुतस्यां प्रतिवसन्त्येताभ्यंश्च नमो नमोऽवान्त्रायं दिशे याश्चं देवतां पुतस्यां प्रतिवसन्त्येताभ्यंश्च नमो नमो गङ्गायमुनयोर्मध्ये ये वसन्ति ते मे प्रसन्नात्मानश्चिरं जीवितं वर्धयन्ति नमो गङ्गायमुनयोर्मुनिभ्यश्च नमो नमो गङ्गायमुनयोर्मुनिभ्यश्च नमः॥२४॥

**-**[२०]

ॐ नमो ब्रह्मणे नमों अस्त्वग्नये नमंः पृथिव्यै नम् ओषंधीभ्यः। नमों वाचे नमों वाचस्पतंये नमो विष्णंवे बृह्ते कंरोमि॥

॥ॐ शान्तिः शान्तिः शान्तिः॥

Credits: http://stotrasamhita.github.io/about/